

**ሓባራዊ መግለጻ
ሓይሊ ዕማም ሲቪክ ህዝብዊ ምንቅስቃስ ምስ
ህዝባዊ ሓይሊ ዕማም ጀነሻ**

ድሕሪ ነዊሕን መሪርን ተጋድሎ ዝተረጋገጸ - 28 ናይ ነጻነት ዓመታት ኣብ ክንድ ናብ ፍትሕን ሓርነት ሕውደትን ዝሰጋገር፣ ብሰንኪ ምልካዊ ጉጅለ ህግደ ፍ ናብ ምልካዊ መግዛእትን ጭቆናን ተቐይሩ። መላእ ሕብረተሰብ ኤርትራ፣ ኣብ ውሽጡ ካብ ዝተሸገጠ ሕሱም ምልኪ ንክላቕቕ ዳግም ሰፍ ዘይብል ክሳራ ክሸከም ተገዲዱ። መንእሰያት ኤርትራ ንዓሰርተታት ዓመታት ኣብ ባርነታዊ ኣገልግሎት ተጸሚዶም። ድሕሪ ነዊሕ ህልክት እግሮም ናብ ዝመረሐም ሃጽ ኢሎም ክሰደዱን ኣብ ፈቐዶ በረኻታትን ባሕርታትን ክሃልቁ ተገዲዶም። እታ ቅድስቲ ኣሃዳ ናይ ሕብረተሰብ ኤርትራ ዝኾነት - ስድራ ቤት - ኣፍሪይቲ ደቃ ስኢና፣ ኣብ ስቓይን ጥሜትን ድኽነትን ክትቁረን ተፈሪዳ። ዜጋታት ኤርትራ ብዘይ ክስን ፍርድን ፍትሕን ኣብ ጸልማት ዝዳጎኑላን ዝስወሩላን ፣ ቅዋም ኮነ ስርዓተ-ሕጊ ዘይብላ ሃገር ኮይና። ሃገራዊ ቁጠባ ልሚሱ፣ እቶም ዝርከቡም ቁጠባዊ ንጥፈታት በቶም ምልካዊ ጉጅለ ዝቆጸጸሮም ውሑዳት ኮርፖረሽናት ተገቢቶም። ሓረስቶት ስቡሕ መሬቶም ተሓዲጎም፣ ናይ ብሕቲ ውፍሪ ለሚሱ፣ ኤርትራውያን ኣውፈርቲ ካብ ሃገሮም ተሰዲዶም ኣብ ጎረብቲ ሃገራትን ክኒኡን ከውፍሩ ተሰጉጎም።

እቲ ንምሉእ ትሕዝቶ ኤርትራ ከም ብሕታዊ ንብረቱ ዝወሰድ ምልካዊ ጉጅለ፣ ኣብ ልዕሊ ኤርትራን ህዝባን ዘውረዶ ዕንወት ከይኣክል፣ ንልዑላዊ መሬትን ገማግም ኤርትራን ኣብ ንህዝቢ ኤርትራ ዘይምልከት ውግእ ክግጥሉ ይርከብ። ድሕሪ ናይ 20 ዓመት ኣይሰላም/ኣይውግእ፣ በቲ ኣብ ኢትዮጵያ ዝተፈጥረ ለውጢ፣ ንህዝቢ ኤርትራን ትካላቱን ከይተወከሰን፣ ብህንዲድ መንገዲ ሰላም ዝሸሙ፣ “መደመር” ዝዕላምኡ ሕቡእ ውዑላትን ሽርሕታትን ይኸትም ኣሎ። ሕፍር ከይበለ፣ ንቀዳማይ ሚኒስተር ኢትዮጵያ - ስልጣን ኣረኪበካ ኣለኹ - ድሕሪ ሕጂ ንስኻ ኢኻ ትመርሓና - ኤርትራን ኢትዮጵያን ከም ሓድ ህዝቢ ከም ሓድ ሃገር ኮይና ክንሰርሕ ኢና - እናበለ፣ ኣብ ኤርትራ ኣርእይዎ ዘይፈልጥ ደስታ ኣፍልቡ እናሃረመ ክምድር ተራእዩ። እታ ብኣማኢት እሸሓት ደቃ ነጻነታን ልዑላውነታን ዘረጋገጸት ኤርትራ ፣ ዳግም ባዕዳዊ መግዛእቲ ዮንጸላልዋ ኣሎ።

እቲ ኣብ መንጎ ምብዳህ ምልካዊ ጭቆናን፣ ምውሓስ ነጻነትን ልዑላውነትን ድርብ ቃልሲ ብውሽጥን ብደገን ክገጥም ዝተገደደ ፣ ጸዋርን ዓቃልን ህዝቢ ኤርትራ፣ ነቲ ዝተፈላለይ ሜላታት እናቐያየረ፣ ኣብ ብርሰትን ህልቀትን ዘእተዎ፣ ቅንጣብ ሓልዮትን ርህራሄን ዘይብሉ ምልካዊ ጉጅለን መራሒኡን፣ **ይኣክል ምልካዊ ጭቆና፣ ይኣክል ውዲታዊ ሽርሕታት፣ ይኣክል ባርነት፣ ይኣክል ስደትን ውርደትን፣ ይኣክል ስቕታ፣ ይኣክል ምጽባይ፣ ይኣክል ምፍልላይ - ኣናበል ብልዑል ነድሪ ምልካዊ ጭቆናን፣ ውዲታዊ ሽርሕታትን ክውግድ ይሸባሸብ ኣሎ።** ኣብ መዓልቲ ነጻነት ኤርትራ ግንቦት 24 -25 ኣብ ዝተፈላለዩ ሃገራት ዝተኸዩዱ ዓበይቲ ዕዉታት ናይ ይኣክል ሰላማዊ ሰልፍታትን፣ ዋዕላታትን፣ በዓላትን ንፍትሓዊ ህዝባዊ ቃልስና ናብ ክብ ዝበለ ደረጃ ኣሰጋጊሮም ኣለዉ። እዚ ብልዑል ናህሪ ዝምርሽ ዘሎ ህዝባዊ ምንቅስቃስ ካብ ነድሪን ቁጠባን ናብ ስሙር ኣድማዒ ሓይሊ ክቕየር ኣለዎ። ሃገር ህዝብን ኤርትራ ካብ ኣትዮም ዘለዉ ሓደጋ ብምድሓን፣ ፍትሕን ሓርነትን ሰላምን ሕውደትን ክረጋግጽ፣ ናይ ኩሎም

ዜጋታት ኤርትራን ናይ ኩሎም ሰብ ብርኪ ኣካላቱን፣ ስሙም ስምረት ይጥለብ ኣሎ። ኣቲ ብ14 ሓምለ 2018 ነዚ ሓድሽ መድረኽ ብዕቱብ ንምግጣሙ ዝዓለመ ምትእኻኻብ ሲቪክ ህዝባዊ ምንቅስቃሳትን፣ እቲ ኣብ ባሕቲ መስከረም 2018 ድሕሪ ሰላማዊ ሰልፊ ጀነቭ ዝቐመ ህዝባዊ ሓይሊ ዕማምን፣ ብውሁድ መንገዲ ይሰርሑ ኣለዉ። ብምትሕባባር ናይ ክልቲኡ ሓይሊ ዕማማት ዝተዳለወ መደብ ትግባረን፣ ቻርተር ሲቪክ ህዝባዊ ምንቅስቃስን፣ ዕላማን ራእን ተልእኾን ምድሓን ሃገርን ህዝብን ብምንጻርን፣ ጭቡጥት ሽቶታት ብምቕራጽን፣ ስሙር ጻዕርታት የካይዱ ኣለዉ።

ዕላማን ራእን ተልእኾን ምድሓን ሃገርን ህዝብን በዚ ዝስዕብ ነጥብታት ክጠቓለል ይኸእል፡-

1. ብመሪር ቃልስን ከቢድ መስዋእትን ዝተረጋገጸ ሃገራዊ ነጻነትን ልዑላውነትን ሓድነት ህዝብን መሬትን ኤርትራ ብምዕቃብ፣ ንሕሱም ምልካዊ ጭኮናን ምልካዊ መግዛእትን ብምውጋድ፣ ኣብ ዓዲ ኣማኢት እሽሓት ስውኣት ዝኾነት ሃገረ ኤርትራ ቅዋማዊ ዲሞክራሲያዊ ስርዓት ምህናጽ።
2. እታ ፍረ ከቢድ መስዋእትን መሪር ቃልስን ዝኾነት ኤርትራ፣ ዲሞክራሲን ሓርነትን ተረጋጊጹ፣ ፍትሕን ስርዓተ-ሕገን ነገሱ፣ ሰላምን ስኒትን ሰፊኑ፣ መላእ ህዝቢ ኤርትራን ኩሎም ዜጋታታን ናብ ራህዋን ስሉጥ ምዕባላን ክምርሹ ምኻኣል።
3. ህጹው ዕላማታት ሃገርናን ህዝብናን ንምርግጋጽን ሃገርን ህዝብን ንምድሓንን፣ ኩሎም ተቓለስቲ ንፍትሕን ሓርነትን ዲሞክራሲን፣ ኩሎም ሰብ ብርክን ብስሙም ስሙር ህዝባዊ ቃልሲ፣ ሃገሮምን ህዝቦምን ንምድሓን ምጥርናፍን፣ ብብሉል ዓቢ ናይ ዓወት ስትራተጂ ዝምራሕ ስሙር ድምጺን ኣድማዒ ስሙር ቅልጽምን፣ ምልካዊ ስርዓት ምውጋድን፣ ስሉጥን ጽፋፍን ዲሞክራሲያዊ ሰላማዊ ምስግጋር ምዕባት።

ብህዝባዊ ሓይሊ ዕማም ዋዕላ ጀነቭ ዝተዳለወ ኣብ ህጹው ዕማም ምድሓን ሃገርን ህዝብን ቀዳምነት ክውሃቦ ዝግባእ መደብ ትግባረ በዚ ዝስዕብ ክግለጽ ይከኣል፡-

1. ህዝባዊ ጥርናፈ፡- ኣብ ነንነብረሉ ከተማታትን/ሃገራትን ኣህጉርን ህዝባዊ ጥርናፊ ምድልዳል። ዓቢ ክፋል ናይ ህዝብና ብሰንኪ ሕሱም ምልካዊ መግዛእቲ ኣብ ፈቐዶ ሃገራት ዓለም ተበቲኑ ኣብ ዘለወሉ እዋን፣ ብቦታ/ከተማ/ ኣከባቢ ደረጃ ኩሎም ንፍትሒ ዝቃለሱን ዜጋታት ኤርትራውያን ምጥርናፍን፣ ኣብ ሓደ መኣዲ ኣብ ምድሓን ሃገሮምን ህዝቦምን ምስማርን፣ ንኩሉ እቲ ምልካዊ ስርዓት ዝፈጥሮ ሽርሕታትን መደባትን ምፍሻልን፣ ኩሎም ኤርትራውያን ኣብ ጎድኒ ልዑላዊት ሃገርን ሓርነት ህዝብን ንኽዓስሉ ምስራሕ።
2. እቲ ብኣከባቢ/ከተማታት ዝተጠርነፈ ኣካላት፣ ብደረጃ ሃገር ንምጥርናፍ፣ ኣብ ሓደ ማእከላይ ቦታ ወከልቶም ብምልእኻ፣ ብደረጃ ሃገር ዝውክልዎም ይመርጹ። ዓቕን ናይ ሃገር ወከልቲ ከከም ዓቕኑ ከይኑ ካብ 7 ክሳብ 10 ይበጽሑ። ዓበይቲ ሃገራት ከም ሕቡራት ሃገራት ኣመሪካ ብደረጃ ስቴት ወይ ድማ ብዘናታት ወከልቶም ይመርጹ ። ወከልቲ ሃገራት ናይ ምምራጽ ስራሕ ክሳብ 30 ሰነ 2019 ክውዳእ ይግባእ።
3. እቶም ካብ ኩሉን ሃገራት ዝተመርጹ ወከልቲ ሃገራት ፣ ኣብ ማእከላዊ ቦታ ኣብ ዝግበር ዋዕላ ተጋቢኦም፣ ሰፊሕ ናይ ዓወት ዓቢ ስትራተጂ የጽድቑን ብዓለምለኽ ደረጃ ህዝባዊ ወኪልን

ልሑሽን ይመርዱን። እቲ ዓለምለኸዊ ወኪልን ልሑሽን፣ ብመሰረት ዝጸደቐ ዓቢ ስትራቴጂን መደብን፣ ንኩሉ ቃልስታትን የወሃህድን፣ ዕላዊ ኣፈኛን ወኪልን ኮይኑ፣ ኣብ ኩሉ መድረኽቲ ይመርሕ። ቦታን ግዜን ዋዕላ ኣብ ተኸታታሊ መግለጺታት ክግለጽ እዩ።

ነዚ ኣብ ላዕሊ ብሕጽር ዝበለ ተዘርዚሩ ዘሎ ኣገዳሲ ህዝባዊ ዕማማት ብምስላጥ ሃገርናን ህዝብናን ኣብ ምድሓን ክንጸምድን፣ **ኩልና ኬጋታት ኤርትራ፣ ካብ ይኣክል ናብ ስጡም ስሙር ስራሕ ክንኣቱ ሃገርናን ህዝብናን ይጽዋዕና ኣሎ።** ኩሎም ማሕበራትን ውድባትን ትካላትን ኤርትራውያን መራሕቲ ሃይማኖትን፣ ምሁራትን ምኩራትን፣ መንእሰያትን፣ ደቂ ኣንስትዮን፣ ነዚ ስሙር ህዝባዊ ቃልሲ ኣብ ምዕባት ግዲኡም ክገብሩን ከም ዋኒኖም ክሕዝዎን ንጽውዕ።

ሃገርን ህዝብን ኤርትራ ንምድሓን፣ ነቲ ብሰፍ ዘይብል መስዋእቲ ዝተረጋገጸ ነጻነትን ልዕላውነትን ኤርትራ ብምዕቃብ፣ ምሉእ ሓርነትን ፍትሕን ሕውየትን ንምርግጋጽ፣ ስሙር ህዝባዊ ቃልሲ መተካእታ የብሉን። ንስሙርን ስጡምን ህዝባዊ ቃልሲ ድልዱልን ብቑዕን ህዝባዊ ውደባ የድልዮ። ብቑዕ ህዝባዊ ውደባ ንኩሉ ዓቕምታት ዝጥርንፍን፣ ንህዝባዊ ሓይሊ ናብ ህዝባዊ ማዕበል ዝቕይርን፣ ዓለምለኸዊ ህዝባዊ ወኪል ንህዝባዊ ሓርነታዊ ቃልስና ናብ ክብ ዝበለ ደረጃ ንምስግጋር ስሉጥን ኣድማዒን መንገዲ ብምኃኑ፣ ኣብ ኩሉ ኩርናዓት ዓለም ዘለና ኤርትራውያን ተቓላስቲ ንልዕላውነትን ፍትሕን ከተማዊ ትካላትና ኣይልዲልና፣ ናብ ዘባን ዓለምለኸዊ ባይቶታትን ዝውክሉና ንምረጽ። ብስሙር ህዝባዊ ቃልሲ ሃገርናን ህዝብናን ንምድሓን ኢድይ ኢድካ ንበል።

**ህዝባዊ ጥርናፈናን ባይቶታትናን ይደልድል
ምፍልላይን ምጽባይን ይኣክል
ምላካዊ ጭኮና ካብ ሱሩ ክንምንከል
ነጻ ልዑላዊ ኤርትራ ንዘለዓለም ክትነበር
ሕድሪ ሰማእታትና ንተግብር
ጀጋኑ ስዉኣትና ብልዑል ክብሪ ንዘክር**

ህዝባዊ ሓይሊ ዕማም ጀነቫ ምስ
ሓይሊ ዕማም ሲቪክ ህዝባዊ ምንቅስቃስ
31 ግንቦት 2019